

(پریس ریلیز)

ایجوکیشن بورڈ فیصل آباد نے امتحانات سالانہ 2021ء کی ڈیٹ شیٹ جاری کر دی

امتحان انٹرمیڈیٹ پارٹ سیکنڈ 10 جولائی تا 27 جولائی جبکہ میٹرک کلاس دہم 29 جولائی سے 9 اگست تک جاری رہیں گے گیارہویں جماعت کے پیپرز 12 سے 26 اگست تک ہوں گے، نہم کے 28 اگست سے شروع ہو کر 8 ستمبر کو مکمل ہوں گے تمام پیپرز شارٹ سلیپس کے ماڈل پیپرز (پرانے پیٹرن) کے مطابق ہی ہوں گے کسی بھی مضمون کا پریکٹیکل نہیں لیا جائے گا صرف اختیاری مضامین کے پیپرز دو گروپس میں لئے جائیں گے، پہلے گروپ کا پیپر 8:30 جبکہ سیکنڈ 1:30 بجے شروع ہوگا معلومات کیلئے بورڈ کی ویب سائٹ ملاحظہ کی جائے ☆ چیئر پرسن پروفیسر ڈاکٹر طیبہ شاہین و کنٹرولر امتحانات مسز شہناز علوی

فیصل آباد () چیئر پرسن بورڈ آف انٹرمیڈیٹ اینڈ سیکنڈری ایجوکیشن فیصل آباد پروفیسر ڈاکٹر طیبہ شاہین کی خصوصی ہدایت پر کنٹرولر امتحانات ایجوکیشن بورڈ فیصل آباد مسز شہناز علوی نے امتحان میٹرک کلاس نہم و دہم سالانہ 2021ء اور امتحان انٹرمیڈیٹ پارٹ فرسٹ (گیارہویں جماعت) و پارٹ سیکنڈ (بارہویں جماعت) سالانہ 2021ء کی ڈیٹ شیٹ کا اجراء کر دیا۔ کنٹرولر امتحانات کے مطابق حکومت پنجاب محکمہ ہائر ایجوکیشن لاہور و چیئرمین پی بی سی سی کی ہدایات کی روشنی میں طلباء و طالبات کے وسیع تر مفاد کے پیش نظر اس سال امتحان انٹرمیڈیٹ پارٹ سیکنڈ سالانہ 2021ء کے پیپرز پہلے جبکہ امتحان میٹرک کلاس دہم سالانہ 2021ء کے بعد لئے جائیں گے۔ انہوں نے کہا کہ امتحان انٹرمیڈیٹ پارٹ سیکنڈ کا پہلا پرچہ 10 جولائی جبکہ آخری 27 جولائی 2021ء کو ہوگا۔ امتحان انٹرمیڈیٹ پارٹ سیکنڈ کے اختتام کے فوری بعد میٹرک کلاس دہم (پارٹ سیکنڈ) کے امتحانات شروع ہوں گے جس کا پہلا پیپر 29 جولائی جبکہ آخری 9 اگست 2021ء کو ہوگا۔ امتحان میٹرک پارٹ سیکنڈ کے اختتام کے بعد امتحان انٹرمیڈیٹ پارٹ فرسٹ (گیارہویں جماعت) شروع ہوگا جس کا پہلا پیپر 12 اگست جبکہ آخری 26 اگست 2021ء کو ہوگا اسی طرح کلاس نہم سالانہ 2021ء کے امتحانات 28 اگست سے شروع ہو کر 8 ستمبر 2021ء کو اختتام پذیر ہوں گے۔ مسز شہناز علوی نے بتایا کہ تمام مضامین کے پیپرز شارٹ سلیپس اور ماڈل پیپرز (پرانے پیٹرن) کے مطابق ہی ہوں گے جبکہ اس سال کسی بھی مضمون کا پریکٹیکل نہیں لیا جائے گا۔ انہوں نے بتایا کہ حکومتی ہدایات کے مطابق صرف اختیاری مضامین کے پیپرز ہی دو گروپس میں لئے جائیں گے پہلے گروپ کا پیپر 8:30 بجے صبح اور سیکنڈ گروپ کا 1:30 بجے دوپہر شروع ہوگا جبکہ جمعہ المبارک کے دن سیکنڈ گروپ کا پیپر 2:30 بجے دوپہر شروع ہوگا تاہم طلباء و طالبات کو پیپر شروع ہونے سے 30 منٹ قبل سنٹر میں اپنی حاضری کو یقینی بنانا ہوگا۔ چیئر پرسن بورڈ پروفیسر ڈاکٹر طیبہ شاہین و کنٹرولر امتحانات مسز شہناز علوی نے مزید کہا کہ طلباء و طالبات سمیت تعلیمی اداروں کو امتحانات سے متعلق معلومات درکار ہوں تو وہ ایجوکیشن بورڈ فیصل آباد کی ویب سائٹ www.bisefsd.edu.pk ملاحظہ کرنے کے علاوہ کنٹرولر امتحانات ایجوکیشن بورڈ فیصل آباد کے فون نمبرز 041-9330366 یا 0412517710 پر بھی رابطہ کر سکتے ہیں۔